



Dokument ta' sessjoni

B9-0098/2021

27.1.2021

## RAKKOMANDAZZJONI GHAL DECIŽJONI

imressqa skont l-Artikolu 111(6) tar-Regoli ta' Proċedura

li ma ssir ebda oggezzjoni għar-Regolament delegat tal-Kummissjoni tal-21 ta' Diċembru 2020 li jemenda l-istandardi teknici stabbiliti fir-Regolament Delegat (UE) 2016/2251 fir-rigward taż-żmien meta se jibdew japplikaw certi proċeduri tal-ġestjoni tar-riskju ghall-fini tal-iskambju tal-kollateral (C(2020)9147 – 2020/2942(DEA))

**Kumitat ghall-Affarijiet Ekonomiċi u Monetarji**

Membru responsabbi: Irene Tinagli

**Abbozz ta' deċiżjoni tal-Parlament Ewropew li ma ssir ebda oggezzjoni għar-Regolament delegat tal-Kummissjoni tal-21 ta' Diċembru 2020 li jemenda l-istands tekniċi stabbiliti fir-Regolament Delegat (UE) 2016/2251 fir-rigward taż-żmien meta se jibdew jaapplikaw certi proċeduri tal-ġestjoni tar-riskju ghall-fini tal-iskambju tal-kollateral  
(C(2020)9147 – 2020/2942(DEA))**

*Il-Parlament Ewropew,*

- wara li kkunsidra r-Regolament delegat tal-Kummissjoni (C(2020)9147),
  - wara li kkunsidra l-ittra tal-Kummissjoni tal-21 ta' Diċembru 2020, li permezz tagħha hija talbet lill-Parlament jiddikjara li mhux se joggezzjona għar-Regolament delegat,
  - wara li kkunsidra l-ittra tal-Kumitat għall-Affarijiet Ekonomiċi u Monetarji lill-President tal-Konferenza tal-Presidenti tal-Kumitati, bid-data 26 ta' Jannar 2021,
  - wara li kkunsidra l-Artikolu 290 tat-Trattat dwar il-Funzjonament tal-Unjoni Ewropea,
  - wara li kkunsidra r-Regolament (UE) Nru 648/2012 tal-Parlament Ewropew u tal-Kunsill tal-4 ta' Lulju 2012 dwar derivati OTC, kontropartijiet centrali u repožitorji tad-data dwar it-tranżazzjonijiet<sup>1</sup> (EMIR), u b'mod partikolari l-Artikolu 11(15) tiegħu,
  - wara li kkunsidra l-Artikolu 111(6) tar-Regoli ta' Proċedura tiegħu,
  - wara li kkunsidra r-rakkmandazzjoni għal deċiżjoni tal-Kumitat għall-Affarijiet Ekonomiċi u Monetarji,
  - wara li kkunsidra l-fatt li ma saret ebda oggezzjoni fil-perjodu previst fit-tielet u r-raba' inciżi tal-Artikolu 111(6) tar-Regoli ta' Proċedura tiegħu, li skada fid-[9 ta' Frar] 2021,
- A. billi l-Artikolu 11(3) tal-EMIR introduċa obbligu li jkun hemm proċeduri tal-immaġġjar tar-riskju li jirrikjedu l-iskambju fil-hin, preciż u segregat b'mod xieraq tal-kollateral ("ir-rekwiziti tal-margini") fuq kontropartijiet finanzjarji involuti f'kuntratti tad-derivattivi nnegożjati barra l-borża ("OTC") mhux ikklerjati minn kontroparti centrali ("CCP"), kif ukoll fuq kontropartijiet mhux finanzjarji msemmija fl-Artikolu 10(2) tal-EMIR; billi r-Regolament Delegat tal-Kummissjoni (UE) 2016/2251<sup>2</sup>, jispecifika wkoll dawk il-proċeduri u jipprevedi data differita tal-applikazzjoni tar-rekwiziti tal-margini bilaterali għal kuntratti tad-derivattivi OTC ikklerjati mhux centralment konklużi bejn certi kontropartijiet biex jiġi żgurat li tali kuntratti ma kinux temporanjament soġġetti għar-rekwizit;

<sup>1</sup> ĜU L 201, 27.7.2012, p. 1.

<sup>2</sup> Ir-Regolament Delegat tal-Kummissjoni (UE) 2016/2251 tal-4 ta' Ottubru 2016 li jissupplimenta r-Regolament (UE) Nru 648/2012 tal-Parlament Ewropew u tal-Kunsill dwar derivati OTC, kontropartijiet centrali u repožitorji tad-data dwar it-tranżazzjonijiet rigward standards teknici regolatorji għal tekniki tal-mitigazzjoni tar-riskju ghall-kuntratti tad-derivattivi OTC mhux ikklerjati minn kontroparti centrali (ĠU L 340, 15.12.2016, p. 9).

- B. billi l-applikazzjoni ta' dawk ir-rekwiżiti tal-margini bilaterali għal kuntratti intragrupp tad-derivattivi OTC ikklerjati mhux ċentralment għalhekk għandha tiġi differita aktar biex jiġi evitat l-impatt ekonomiku detrimentali mhux intenzjonat li l-iskadenza ta' dik l-eżenzjoni jkollha fuq il-kontropartijiet stabbiliti fl-Unjoni. billi l-emendi li jinsabu fir-regolament delegat fihom eżenzjoni tant kruċjali għall-kontropartijiet stabbiliti fl-Unjoni; billi l-emendi tar-Regolament Delegat (UE) 2016/2251 huma aġġustamenti limitati tal-qafas regolatorju eżistenti;
- C. billi r-regolament delegat għandu jidħol fis-seħħ b'urgenza biex jiżgura t-thejjija tal-Unjoni u jsaħħa l-interessi tal-kontropartijiet stabbiliti fl-Unjoni peress li d-dritt tal-Unjoni waqaf japplika fir-Renju Unit sa mill-iskadenza tal-perjodu tranžitorju fil-31 ta' Diċembru 2020;
1. Jiddikjara li ma jogħeżżjonax għar-Regolament delegat;
  2. Jagħti istruzzjonijiet lill-President tiegħu biex jgħaddi din id-deċiżjoni lill-Kunsill u lill-Kummissjoni.